

ایک تربیتی ورک شاپ کی رواداد (۲)

فرقہ وارانہ کشیدگی اور شدت پسندی کے ضمن میں ایک اہم سوال یہ بھی زیر بحث آیا کہ جب سمجھی مذہبی مکاتب فکر کے اکابر اور سنجیدہ علماء کو پسند نہیں کرتے تو پھر وہ اپنے اپنے حلقة لفکر میں شدت پسندانہ روحانیات کو روکنے کے لیے کوئی کردار کیوں ادا نہیں کرتے اور اگر کرتے ہیں تو وہ موثر کیوں نہیں ہو پاتا؟ جناب ثابت اکابر کی فرمائش تھی کہ اس سوال کے جواب میں، میں کچھ گزارشات پیش کروں۔ میں نے عرض کیا کہ دراصل عوامی سطح پر حلقة ہے فکر کے مزاج کی تشکیل کے لیے مسلسل محنت، لوگوں کے ساتھ مستقل رابطہ اور روزمرہ معاملات میں ان کو عملاً ساتھ لے کر چلے کی ضرورت ہوتی ہے جبکہ سنجیدہ اہل علم اپنی افتاد طبع اور علمی و تدریسی مصروفیات کی بنی اسرائیل کے لیے فارغ نہیں ہوتے اور یہ خلاف مختلف سطحوں پر دوسرے، تیسراے اور چوتھے درجے کے لوگوں کو پر کرنا پڑتا ہے۔ ظاہر ہے کہ ایسے لوگوں کا علم و فہم، بصیرت و فراست اور اخلاقی کمث منٹ اس درجے کی نہیں ہوتی، جبکہ گروہی عصیت کو انفرادی اور جماعتی مفادات کے لیے استعمال کرنے کے محکماں زیادہ قوی ہوتے ہیں۔ حلقة ہائے فکر کے عوامی مزاج کی تشکیل اسی سطح کے لوگوں کے ہاتھوں ہوتی ہے اور ان پر عملًا اثر انداز بھی وہی ہوتے ہیں۔ جہاں تک اکابر اہل علم کا تعلق ہے تو ان کی حیثیت عام طور پر علم و تقویٰ کے ایک symbol کی ہوتی ہے جن کے علم و تحقیق پر فخر اور ان کی سر پرستی کی خواہش بھی کی جاتی ہے، لیکن عملی دائرے میں ان کے طرز عمل، مزاج اور ہدایات کی پابندی ضروری نہیں سمجھی جاتی۔ (مثلاً تفہیر شیعہ کے حوالے سے شیخ الحدیث حضرت مولانا سرفراز خان صفاری کی ”ارشاد الشیعہ“ کو تو اپنے موقف کی بنیاد کے طور پر پیش کیا جائے گا، لیکن انہوں نے ”کافر کافر“ کی عوامی مہم کے ذریعے منافر ت پھیلانے کے طریقے پر جو تنقید کی اور اسی طرح اجتماعی مصالح کے تناظر میں ”متحدہ مجلس عمل“ جیسے پلیٹ فارمز پر شیعہ سنی اشتراؤں کی جس حکمت عملی کی تائید اور حمایت کی، اسے کوئی وقعت نہیں دی جائے گی۔) میں نے مثال کے طور پر جامعہ حفصہ کے ساتھ کا حوالہ دیا کہ اس موقع پر دیوبندی حلقة کے چوٹی کے علا اور اکابر نے غازی برادران کو اپنا طرز عمل بدلتے پر آمادہ کرنے کی آندر میں تک پوری کوشش کی، لیکن اس میں انھیں ناکامی ہوئی ملکہ آپریشن کے بعد یہ تمام حضرات خود دیوبندی حلقة کے غم و غصہ اور تنقید کا نشانہ بن گئے۔ اس وجہ سے مختلف مذہبی گروہوں کے عمومی مزاج کو بدلتے کے لیے ان کے اکابر سے کسی موثر کردار کی توقع رکھنا ضروری ہے اور یہ مقصد مذہبی حلقوں کے جمومی معاشرتی وثائق اور خاص طور پر ان کی تعلیم و تدریس اور فکری تربیت کے موجودہ ساتھ میں جو ہری تبدیلیاں پیدا کیے بغیر ممکن نہیں۔ اظہر حسین نے

میری تائید کرتے ہوئے کہا کہ بھی غلط فہمی مغرب کے پالیسی سازوں کے ہاں بھی پائی جاتی ہے اور وہ صحیتے ہیں کہ اگر پاکستان کے تمام مکاتب فکر کے بڑے بڑے علاامل کر خود کش حملوں کے خلاف فتویٰ جاری کر دیں تو اس سے منسلک حل ہو جائے گا جس پر مجھے انھیں سمجھانا پڑتا ہے کہ معاملہ اتنا سادہ نہیں ہے اور اس طرح کا کوئی فتویٰ سامنے آجائے سے بھی عملی صورت حال میں کوئی تبدیلی رونما نہیں ہوگی۔

اس سفر کی بعض مجلسوں میں اکابر اہل علم اور ان کے مقابلے میں مقبول عام واعظوں اور خطیبوں کے سماجی اثر و رسوخ کے ضمن میں بعض دلچسپ واقعات بھی سننے نانے کا موقع ملا۔ ایک نشست میں، میں نے خطیب بغدادی کی ”تاریخ بغداد“ (۳۶۶/۱۳) کے حوالے سے یہ واقعہ بیان کیا کہ امام ابوحنفیہ کے زمانے میں کوفہ کی ایک مسجد میں زرعہ نامی ایک قصہ گو وعظ کہا کرتا تھا اور اپنے مواعظ کی بدلت عوام میں بڑا معروف و مقبول تھا۔ ایک موقع پر امام ابوحنفیہ کی والدہ کو کوئی مسئلہ پوچھنے کی ضرورت پیش آئی تو امام صاحب نے انھیں سائلہ بتایا، لیکن وہ مطمئن نہ ہو کیمیں اور کہا کہ میں تو زرعہ سے دریافت کر کے عمل کروں گی۔ اس پر امام صاحب اپنی والدہ کو لے کر زرعہ کے پاس گئے اور اس سے کہا کہ میری والدہ تم سے فلاں مسٹے کے بارے میں فتویٰ لینا چاہتی ہیں۔ اس نے کہا کہ آپ مجھ سے زیادہ علم رکھتے اور فتویٰ دینے کے اہل ہیں۔ امام صاحب نے کہا کہ میں نے تو انھیں یہ فتویٰ دیا ہے، لیکن یہ تمہارے فتوے پر عمل کرنا چاہتی ہیں۔ زرعہ نے کہا کہ میرا فتویٰ بھی وہی ہے جو آپ کا ہے۔ اس پر امام ابوحنفیہ کی والدہ مطمئن ہو کر وہاں سے تشریف لے گئی۔ نیاپل کے سفر کے مقصود بعد بلکہ دلیش کے سفر کے سلسلے میں اسلام آباد جانا ہوا تو میں نے برادر خورشید احمد ندیم صاحب کی مہمانی سے لطف اندوز ہونے کا فیصلہ کیا اور ان کی رہائش گاہ پر ایک طویل نشست میں مختلف مسائل پر ان سے تبادلہ خیال ہوتا رہا۔ اتفاق سے وہاں بھی یہی بات چل نکلی تو میں نے انھیں ایک دوست کا بیان کر دیا ہے یہ واقعہ سنایا کہ کسی موقع پر ایک صاحب کے سامنے، جو ملک کے ایک معروف خطیب کی خطابت سے بے حد متاثر اور ان کے شیدائی تھے، حضرت مولانا محمد سرفراز خان صدر اور ان کے علم و فضل کا ذکر ہوا تو انھوں نے پوچھا کہ یہ کون بزرگ ہیں؟ انھیں بتایا گیا کہ یہ ایک بہت بڑے عالم، محقق اور محدث ہیں تو انھوں نے اپنے مددوں خطیب صاحب کا نام لے کر تجھ سے پوچھا کہ اچھا، وہ ان سے بھی بڑے عالم ہیں؟ اس کے جواب میں خورشید ندیم صاحب نے مجھے اردو ادب کے ممتاز مزار نگار جناب مشتاق احمد یونی کا واقعہ سنایا کہ ایک دفعہ وہ امریکہ گئے تو ان کے مددوں اور عقیدت مددوں نے کسی ہال میں ان کے ساتھ ایک شام منانے کا فیصلہ کیا۔ اس مقصود کے لیے وسائل جمع کرنے کی غرض سے مختلف اہل ثروت سے رابطہ کیا گیا تو ایک صاحب نے پوچھا کہ جن صاحب کے لیے یہ اہتمام کیا جا رہا ہے، ان کا تعارف کیا ہے؟ انھیں بتایا گیا کہ یہ اردو کے بہت بڑے مزار نگار ہیں تو انھوں نے دریافت کیا کہ کیا وہ میں اختر (معروف لی وی کامیبیں) سے بھی بڑے مزار نگار ہیں؟

جناب ثاقب اکبر نے اس صورت حال کے ایک دوسرے پہلو کا ذکر کیا۔ انھوں نے کہا کہ ایسے اہل فکر جو اپنے اپنے حلقے کے گروہی و مسلکی تعصبات سے بلند ہو کر وسیع ترقی کر دیتے میں سوچتے اور اپنی فکری و عملی ترجیحات اپنے خاص زاویہ نگاہ سے متعین کرنا چاہتے ہیں، ان کی ایک بڑی مشکل یہ ہے کہ خود ان کا اپنا حلقہ فکر انھیں قبول کرنے اور بعض اوقات گوارا تک کرنے پر آمادہ نہیں ہوتا اور ایسے حضرات اپنے حلقہ فکر میں کوئی موثر کردار ادا کرنے کی پوزیشن میں نہیں ہوتے۔ ”آج کل“ کے کالم نگار جناب ارشاد محمود نے، جو مسئلہ شمیر کے تخصص سمجھے جاتے ہیں، اس ضمن میں اپنا تجربہ بھی بیان کیا۔ انھوں

نے کہا کہ ابتدائیں وہ مسئلہ کشید کے تناظر میں پاک بھارت تعلقات کے حوالے سے وہی نقطہ نظر رکھتے تھے جس کی نمائندگی مثال کے طور پر جناب مجید نظامی اور جزل حمید گل کرتے ہیں، چنانچہ وہ ایک عرصے تک اسی زاویے سے تحریریں لکھتے رہے جس سے قارئین کا ایک بڑا حلقة ان سے وابستہ ہو گیا، لیکن پھر رفتہ رفتہ ان کے فلروخیاں میں تبدیلی آتی گئی اور ان پر واضح ہوا کہ پاکستان اور بھارت کے مسلمانوں کی بہتری اس خطے کی مجموعی بہتری کے ساتھ وابستہ ہے اور خطے کے مجموعی مفاد کا تقاضا ہے کہ یہ دونوں ملک پر امن بنقاہے باہمی کا راستہ اختیار کریں اور حکومت اور داش کے ساتھ آپس کے تازعات کا حل بنایاں، اس لیے محدود دائرے میں عسکری تدبیر اخیر کرنے کے ساتھ ساتھ مسئلہ کشید کے حل کے لیے زیادہ تعجب سیاسی اور سفارتی محاذ پر مرکوز کرنے کی ضرورت ہے۔ ارشاد مجدد نے کہا کہ نقطہ نظر میں اس تبدیلی کے نتیجے میں انھیں اپنے حلقة قارئین کی طرف سے سخت منفی ری عمل کا سامنا کرنا پڑتا ہے، کیونکہ جب آپ کا زاویہ نگاہ اپنے حلقة فکر سے کسی معاہلے میں بنیادی طور پر مختلف ہو جائے تو یقیناً آپ کو اس حلقة کی ہمدردی اور تعاون و تائید حاصل نہیں رہتی، لیکن اگر آپ اخلاص اور استقلال و استدلال کے ساتھ اپنی بات کہتے رہیں تو اس کی بنیاد پر ایک نئے حلقة فکر کی تائید آپ کو حاصل ہو جاتی ہے۔

یہ صورت حال، ظاہر ہے کہ کسی ایک خاص لکتب فکر یاداڑے کے ساتھ مخصوص نہیں، بلکہ گروہی تھببات سے بالاتر ہو کر آزادی کے ساتھ غور و فکر کرنے والے لوگوں کو ہر جگہ اسی صورت حال سے سابقہ ہے اور یہ کوئی ناقابل فہم بات نہیں بلکہ سماجی نفیات کے اصولوں کے مطابق ایک نائز یا مر ہے۔ جہاں تک اس صورت حال میں کوئی مخصوص لائج عمل اختیار کرنے یا عملی ترجیحات متعین کرنے کا سوال ہے تو اس میں افتاد طبع بڑی حد تک فیصلہ کن ثابت ہوتی ہے۔ میرا مسلک اس ضمن میں یہ ہے کہ ایک دیانت دار صاحب فکر کو اپنی ترجیحات و سبق تراور دیر پامصالح اور مقاصد کی روشنی میں متعین کرنی چاہیں اور فکر و نظر کے جن زاویوں کو وہ اپنے فہم اور ضمیر کے مطابق زیادہ قابل اطمینان سمجھتا ہے، بلا خوف لومہ لائی پوری وضاحت سے انھی کی ترجیمانی کرنی چاہیے۔ کسی خاص حلقة فکر کی نظر میں شخصی اعتبار اور وقت حاصل کرنے کا اگر فہم نہ سمجھ نظر پایا جائے تو یہ اخلاقی لحاظ سے کوئی ممتحن چیز نہیں اور اگر اسے حکومت عملی کے طور پر اختیار کیا جائے تو ایسی کوئی مثال ہمارے سامنے نہیں جس میں کوئی شخصیت ایک خاص درجے کا اعتبار اور استناد حاصل کرنے کے بعد اپنے شخصی وزن کی بنیاد پر کسی مخصوص حلقة فکر کے مجموعی مزاج میں کوئی فوری یا بنیادی تبدیلی لانے میں کامیاب ہوئی ہو۔ (مولانا محمد تقی عنانی کوہی دیکھ لیجھے جو اپنے تمام تعلیم و فضل اور علمی وجاہت کے باوجود علاوہ کے ایک ”متقدّمتو“ کا نامہ بن گئے ہیں جس کے اسباب میں ایک بنیادی سبب یہ ہے کہ انہوں نے بعض نقیبی معاملات میں خنثی دائرہ اسلام سے خرون کا ارتکاب کیا ہے۔) حلقة ہائے فکر جب ایک خاص ڈنچی سائچے میں ڈھلن جاتے ہیں تو پھر ان میں فکری تبدیلی افراد اور شخصیات سے نہیں بلکہ بے شمار عوامل کے اشتراک سے رفتہ رفتہ اور ترقی ہجاتی ہی آسکتی ہے اور ان میں اہم ترین عامل خود داخلی سطح پر غور و فکر، نظر ثانی اور اصلاح احوال کا جذبہ نہیں، بلکہ ارادگرد کے ماحد میں لوگوں کے عمومی فہم اور تصورات میں رونما ہونے والی تبدیلیوں کا خارجی جبر ہوتا ہے۔ مثال کے طور پر رصریغ میں احتجاف کے ہاں فقہی کے ساتھ ساتھ حدیث سے احتتا اور دوسرا فقہی روحانات کو گوارا کرنے کے حوالے سے جتنی کچھ وسعت طرفی اس وقت دیکھنے کو ملتی ہے، ارباب نظر بجا طور پر اسے تحریک اہل حدیث کی مساعی کا ایک شمر قرار دیتے ہیں۔ اس کے برعکس داخلی سطح پر اصلاح احوال کی کوششوں کی صورت یہ ہے کہ ہمارے ہاں دینی مدارس کے تعلیمی نیج اور ترجیحات اور اسی طرح فقہ و افتخار کے دائرے میں جمود کا رونا بڑے بڑے معتبر اکابر باب سے نہیں، بلکہ ایک طویل عرصے سے رور ہے ہیں، لیکن ان دونوں دائروں

میں جو ”بہتری“ پیدا ہو سکی ہے، وہ محتاج پیان نہیں۔ اس لیے میرے نزدیک تبدیلی اور اصلاح کے خواہاں اہل فکر کو ساری توجہ اپنے پیغام اور استدلال کو زیادہ حکماں اور موثر بانے اور اسے پوری وضاحت کے ساتھ مسلسل پیش کرتے رہنے پر مرکوز رکھنی چاہیے اور ایسا کرتے ہوئے نہ تو اپنے فکر و فہم پر اثر انداز ہونے والے عوامل کے حوالے سے کوئی معدتر خواہاں رو یا اپنا ناچاہیے، نہ اپنی فکری وابستگیوں کو چھپانا چاہیے اور نہ کسی خاص ہمیں سانچے کی حسابت سے خوف زدہ ہو کر اپنے نتائج فکر کو صاف لفظوں میں پیش کرنے سے گھبرا ناچاہیے۔ ویسے بھی اللہ نے چند روزہ زندگی کی یہ ایمان اس لیے دی ہے کہ آدمی اپنے ضمیر کے مطابق اپنی دلچسپی کے دائرے میں معاشرے کی کوئی خدمت انجام دینے کی کوشش کرے۔ اسے اگر لوگوں کے چہروں کا انتار پڑھا وہ لکھنے میں گزار دیا جائے تو شاید یہ اس کا کوئی اچھا مصرف نہیں ہوگا۔

شیعہ سنی کشیدگی کے حوالے سے مذکورہ نشست کے اختتام پر اعظم امام محمد علی جناح کے اس مشہور قول کا حوالہ دیا کہ جب ان سے پوچھا گیا کہ آپ شیعہ ہیں یا سنی تو انہوں نے جواب میں کہا کہ محمد رسول اللہ صلی اللہ علیہ وسلم شیعہ تھے یا سنی؟ میں نے اس پر فوراً قلمدیا کہ آپ کے سنی ہونے میں تو کوئی شبہ ہی نہیں۔ اعظم حسین نے پوچھا کہ وہ کیسے؟ میں نے کہا، اس لیے کہ شیعہ تو تاریخی طور پر نبی صلی اللہ علیہ وسلم کی وفات کے بہت بعد پیدا ہوئے ہیں۔ اس پر مجلس میں ایک اجتماعی تہذیب بلند ہوا اور ایک نازک اور سمجھیدہ بحث خوش گوارانداز میں اختتام کو پہنچی۔

عالم اسلام کے حوالے سے مغربی دنیا کے طرزِ عمل اور پالیسیوں سے متعلق بھی کئی نوعیت کے سوالات درکش شاپ کے دوران میں مختلف مراحل پر زیر بحث آتے رہے۔

اعظم حسین نے بتایا کہ امریکہ میں تھنکٹنکس کا کام یہ ہے کہ وہ دنیا کے مختلف خطوں میں ہونے والی متوقع پیش رفت کی پیش میں کریں اور امریکہ کے پالیسی ساز اداروں کو امریکی مفادات کے تناظر میں راہنمائی اور تجاویز فراہم کریں۔ یہ رپورٹس باقاعدہ شائع کی جاتی ہیں اور اس کا فائدہ یہ ہوتا ہے کہ دوسرے نقطہ ہائے نظر کو ان پر تقدیر پر موقع مول جاتا ہے۔ کاگرلیں کے پاس تجویزی کا وقت نہیں ہوتا، چنانچہ مختلف تھنکٹنکس کی تیار کردہ رپورٹس کی روشنی میں تجویزی کا کام CSIS (یعنی سنٹر فار اسٹریٹجیک اینڈ انسٹیشنس اسٹڈیز) نام کا ایک ادارہ کرتا ہے جو مختلف ماہرین کو جمع کرتا ہے اور ان کے بحث و مباحثہ کے نتیجے میں سامنے آنے والی تجاویز مرتب کر کے کاگرلیں اور دوسرے پالیسی ساز اداروں کو تجویز دیتا ہے۔ مختلف تھنکٹنکس کی رپورٹس کے حوالے سے مختلف حکومتوں کی ترجیحات بھی الگ الگ ہوتی ہیں۔ مثلاً رینڈ کارپوریشن کی تجاویز Conservative روحانات کی حامل ہوتی ہیں جنہیں بُشِ انتظامیہ بہت اہمیت دیتی تھیں اب ماکی حکومت زیادہ سمجھدی کے نہیں لیتی۔ اعظم حسین نے کہا کہ کچھ عرصہ پہلے اسی قسم کی ایک رپورٹ میں مستقبل کے حالات کا تجویز یہ کرتے ہوئے محققین نے یہ تجویز اخذ کیا کہ اگر پاکستان کی موجودہ صورت حال اسی طرح آگے بڑھتی رہی اور تنازعات کو حل نہ کیا گیا تو فاماً بلوچستان کے متعلق پاکستان سے الگ ہو سکتے ہیں۔ پاکستانی میڈیا نے سمنی خیزی پھیلانے کے لیے ایسی رپورٹ کو ”امریکی منصوبے“ کی صورت میں پیش کیا، حالانکہ یہ کوئی خواہش یا منصوبہ نہیں تھا بلکہ ایک تجویز تھا اور اسی رپورٹ میں اس نتیجے سے بچنے کے لیے کیا تجویز بھی دی گئی تھیں اور کہا گیا تھا کہ اگر حکومت اور سول سو سائیٹ مل کر کوشاش کریں تو اس انجام سے بچا جاسکتا ہے۔

(میرے ذہن میں آیا کہ اگر امریکہ یا دوسری عالمی طاقتیں اپنے اہداف اور عزم کے تناظر میں اس طرح کے منصوبے فی الواقع بناتی ہوں، بلکہ یقیناً بناتی ہوں گی، تو اس پر شکوئے کے کیا معنی؟ یہ تو وہ حمام ہے جس میں دنیا کی تمام عالمی اور

علاقائی طاقتوں نے ہیں اور سبھی اپنے اپنے مفادات کے لحاظ سے دوسرے ملکوں کی داخلی سیاست کا نقشہ ترتیب دیئے کو اپنا حق سمجھتی ہیں۔ امریکہ اور بھارت تو خیر ”کفار“ ہیں، ہمارے بہت سے برادر مسلم ممالک کی مہربانیاں بھی کسی سے پوشیدہ نہیں ہیں۔ اظہر حسین نے بتایا کہ انہوں نے ایک موقع پر دوستانہ ماحول میں سعودی وزیر داخلہ شہزادہ ترکی افیصل سے کہا کہ آپ لوگوں نے ۸۰ء کی دہائی میں ہمارے ساتھ کیا کیا؟ اس کے جواب میں ترکی افیصل نے کوئی گلی پٹی رکھے بغیر صاف کہا کہ جو لوگ پیسے کے لیے سب کچھ کر سکتے ہیں، ان کے ساتھ سب کچھ کیا جاسکتا ہے۔ اظہر حسین کے تقول ترکی افیصل نے اس ہمن میں مذہبی طبقوں کا بطور خاص ذکر کیا۔ خود ہمارے عسکری منصوبہ ساز نہ صرف اٹلیا تو تقسیم کرنے کے لیے خالصتان جیسی علیحدگی پسند تحریکوں کی پشت پناہی کرتے رہے ہیں، بلکہ افغان مجاہدین کو مختلف گروہوں میں تقسیم کیے رکھنے اور پاکستان کے سڑی تھیج مفادات کے لحاظ سے اپنی پسند کے گروہوں کی تائید و امداد کا سلسہ اب تک جاری ہے۔ حال ہی میں مغربی طاقتوں نے طالبان کے ساتھ سیاسی مصالحت کے لیے گفت و شنبیہ کا ڈول ڈلا تو طالبان کی اعلیٰ سطحی قیادت کو گرفتار کر کے دنیا کو یہ صاف پیغام دیا گیا کہ افغانستان کی سیاسی نقشہ گری کی کوئی کوشش پاکستان کے تعاون اور اس کی ترجیحات کو مد نظر رکھے بغیر کامیاب نہیں ہو سکتی۔)

اظہر حسین نے کہا کہ سماجی اور سیاسی شعور کے فقدان کی وجہ سے پاکستان میں بہت سے لوگ اپنے مسائل کا حل یہ سمجھتے ہیں کہ بڑے پیارے پر ”صفایا“ کیے بغیر تبدیل نہیں آئے گی، بلکہ ایک سابق آری جزل نے CSIS کی ایک مینگ میں امریکی پالیسی سازوں سے یہ کہا کہ پاکستان کے تین پینتیس بڑے خاندانوں کو ختم کرنے میں آپ ہماری مدد کریں، اس سے ہمارے سارے مسئلے حل ہو جائیں گے اور اگر آپ ایسا نہیں کرتے تو اس کا مطلب یہ ہو گا کہ آپ پاکستان کی باقی ساری آبادی کے ساتھ امتیازی سلوک برقرار رہے ہیں۔

اظہر حسین نے کہا کہ ہمارے تعلیمی نظام میں طلبہ کو تجزیہ کرنا اور ابہام کے موقع پر اپنی تجزیاتی صلاحیتوں کو استعمال کرنے کی تربیت نہیں دی جاتی۔ سلیم علی نامی ایک مصنف کی کتاب کا حوالہ دیتے ہوئے کہا کہ مصنف نے سترہ مدرسوں کے طلبہ سے اخزو یوکے بعد اپنا تجزیہ مرتب کیا ہے اور بتایا ہے کہ مدرس کے کلچر میں ہر مسئلے کا تجزیہ یہ ”نظریہ سازش“ کی روشنی میں کیا جاتا ہے اور بالکل نوعر بچے کسی قسم کی معلومات کے بغیر پوری تجربت سے رائے زنی کر دیتے ہیں کہ فلاں بات میں سازش پائی جاتی ہے۔ اظہر نے کہا کہ ان کی رائے میں یہ رویہ ہنی کا ہی اور ناکارہ پن کی علامت ہے اور اس نظر یہ کہ اس قدر عام ہونے کا مطلب یہ ہے کہ معروضت کے بجائے جہالت کا کلچر پروان چڑھ رہا ہے۔ اظہر نے کہا کہ ہر معاملے میں دوسروں کو اپنے نقصان کا ذمہ دار ہٹھ رانا کسی ثبت و ثزن کے فقدان کی علامت ہے اور یہ رویہ آپ کو کوئی متیز خیر حکمت عملی اپنانے سے روک دیتا ہے۔ اظہر حسین نے کہا کہ ان کا عام مشاہدہ ہے کہ جب مسلمانوں کو ان کی اندروں کی کمزوریوں اور خامیوں پر توجہ دلائی جائے تو وہ دفاع کے طور پر دوسری قوموں کے ظلم اور نا انصافی کی مثالیں بیان کرنا شروع کر دیتے ہیں۔ اظہر حسین کا تجزیہ یہ تھا کہ مغرب کو شدید تقدیم کا نشانہ بنانے والی سخت بنیاد پرست تحریکیں دراصل مغرب سے شدید مرجوب ہیں، کیونکہ گھرے نفیتی تجزیے کی رو سے غصے اور نفرت کا معمول سے بڑھا ہوا انہار درحقیقت لاشور میں پیوست شدید مرجوبیت کی علامت ہوتا ہے۔ اظہر حسین نے کہا کہ اپنے مخالفین کے ظلم و ستم کی نشان دہی اور اس پر احتجاج کرنا آسان ہے، لیکن ہمارے مذہبی اور سیاسی گروہ عام طور پر اپنے ہاں کی نا انصافی اور ظلم و ستم کو نظر انداز کر دیتے یا ان کی پرده پوشی کی کوشش

کرتے ہیں۔ مثلاً ڈاکٹر عافیہ کے ساتھ جو سلوک کیا گیا، اس پر پورا ملک سراپا احتجاج ہے لیکن بلوچستان میں بے شمار خواتین اسی طرح کے ظلم و قتم کا شکار ہیں اور اس پر کبھی کسی کے شمیر کو حساس نہیں ہوتا۔

نیپال میں منعقد ہونے والی تربیتی و رک شاپ کے اخراجات اقوام متحده کے ذیلی ادارے الائنس آف سولائزیشنز نے برداشت کیے جبکہ بگلہ دیش کے تین روزہ پروگرام کے انعقاد کے لیے USAID اور ایشیا فاؤنڈیشن نے وسائل فراہم کیے جو دونوں امریکی تنظیمیں ہیں۔ اس تاظر میں ان دونوں اسفار کے دوران میں یہ سوال کسی حوالے سے زیر بحث آتا رہا کہ مغربی حکومتوں اور غیر سرکاری اداروں کی طرف سے مشرقی اور خاص طور پر اسلامی ممالک کو سرکاری اور غیر سرکاری سطح پر دی جانے والی مختلف نوعیت کی مالی امداد کے محکمات اور مقاصد کیا ہیں، ان کا اصل ایجاد کیا ہے اور اس امداد پرتنی پر گراموں اور سرگرمیوں میں شرکت، مقاصد میں تعاون اور مغربی وسائل سے استفادہ کا دائرہ کار اور حدود کیا ہوئے چاہیں۔ یہ سوال اکتوبر ۲۰۰۹ء میں بھورتیں میں منعقد ہونے والی و رک شاپ میں بھی ذرا دبے لفظوں میں زیر بحث آیا تھا، لیکن نیپال کی و رک شاپ میں تنظیمیں اور مدعین کے باہمی جگابات خاصی حد تک اٹھ جانے اور بے تکلفی کی فضایا ہو جانے کے باعث اس پر زیادہ کھلے انداز میں گنتگو ہوئی اور ایک پوری نشست اسی سوال کے مختلف پہلوؤں پر مرکوز رہی۔ و رک شاپ میں ٹریزی کی ذمہ داری انجام دینے والے اظہر حسین نے، جو اس سارے عمل سے بہت قریبی و اقتیت رکھتے ہیں اور خود ایک تھنک ٹینک کے قیام اور انتظام و انصرام کا تجربہ رکھتے ہیں، اس ضمن میں مغربی زادی یگاہ کو واضح کرتے ہوئے بتایا کہ مغربی ممالک کی طرف سے ترقی پذیر ممالک کو دی جانے والے امداد کے محکمات عام طور پر دہوڑتے ہیں: ایک یہ کہ جن سماجی اقدار مثلاً جمہوریت، آزادی رائے اور خواتین کے حقوق وغیرہ پر ان کا اعتقاد ہے، انھیں دنیا میں فروغ دیا جائے اور دوسرا یہ کہ دنیا کے لوگوں میں اپنے بارے میں اچھے اور ثابت جذبات پیدا کیے جائیں۔

جہاں تک کسی منصوبے کی عملی تنقیل کے لیے اپنے مخصوص تصورات کو ٹھونے کا تعلق ہے تو اظہر حسین کی رائے میں اس کا تقاضا امداد ہندگان کی طرف سے کم ہوتا ہے جبکہ ہمارے بیہاں کے مروعہ ذہنیت رکھنے والے امداد خواہ انھیں مطمئن کرنے کے لیے اس کی کوشش زیادہ کرتے ہیں۔ مثلاً انھوں نے بتایا کہ ایک این جی او کوفاتا کے پس ماندہ علاقے میں اسکوں قائم کرنے کے لیے فنڈ دیا گیا تو اس نے اچھی خاصی رقم اسکوں میں جدید طرز کا ایک خوب صورت آرٹ سنٹر بنانے پر صرف کردی، حالانکہ نہ تو وہاں کے ماحول میں اس کی کوئی ضرورت تھی اور نہ فنڈ دینے والوں کا ایسا کوئی تقاضا تھا، لیکن اس این جی او زے تنظیمیں نے امداد ہندگان کو پانہ "بل پن" دکھانے کے لیے ایسا کرنا ضروری سمجھا۔ اسی طرح ایک صاحب کو ایسے ڈرامے تیار کرنے کے لیے فنڈ ملا جو پاکستان میں خواتین کی معاشرتی حیثیت کو بہتر بنانے میں مدد دیں تو انھوں نے سمجھا کہ بعض علاقوں میں خواتین کے ساتھ روا رکھنے والے فنی طرز عمل کو زیادہ اچاگ کرنے اور اس کی انتہائی شکلوں کو پیش کرنے سے امداد ہندگان زیادہ مطمئن ہوں گے، حالانکہ ان کی طرف سے ایسا کوئی مطالبا نہیں تھا اور ثبت نوعیت کے ڈرامے بنا کر بھی مطلوبہ مقصد حاصل کیا جاسکتا تھا۔ اظہر حسین نے بھی شکایت سرکاری سطح پر تیقی منصوبوں کے لیے دی جانے والی امداد کے حوالے سے کی اور کہا کہ مغربی ادارے عام طور پر کسی منصوبے کی بنیادی تفصیلات اور اس کے قبل عمل ہونے کا اطمینان حاصل کرنے کے بعد عملی تفصیلات میں الجھنا پسند نہیں کرتے، لیکن ہمارے بیہاں کے متعلقہ حضرات خواہ نماواہ چھوٹی چھوٹی باتوں میں ان سے ہدایات طلب کرنے لگتے ہیں۔ البتہ کسی منصوبے کی تجھیل کے لیے مدت کی تعین اور

پھر اس مدت کے اندر اسے عمل آپا یہ تکمیل تک پہنچانا، یہ مغربی مزاج اور کلیگر کا حصہ ہے اور وہ اسی کے مطابق امدادی منصوبوں کے ذمہ دار حضرات سے روپرٹ طلب کرتے ہیں جسے ہمارے ہاں ”داخلت“ کے عنوان سے تعبیر کیا جاتا ہے۔

ڈھا کا میں یو ایس آئی ڈی کے نمائندے رسل پے پے نے بھی مجھ سے یہی بات کہی۔ مغربی اداروں کی طرف سے

ڈیشن دیے جانے کے سوال پر انھوں نے کہا کہ That is not the western way of doing things. (اہل مغرب کا کام کرنے کا طریقہ نہیں ہے)۔ رسل نے کہا کہ اگر ہم ایسا کرنے لگیں تو کام نہیں ہو سکتا۔ مثال کے طور پر انھوں نے بتایا کہ انھوں نے حال ہی میں یو ایس آئی ڈی کے زیر اہتمام پاکستان، افغانستان اور یونیکلڈیشن کے اہل علم سے اسلام میں خواتین کے حقوق کے موضوع پر ایک کتاب کا مسودہ مرتب کروایا ہے جس کا طریقہ کاری ہے کہ ابتدائی طور پر ہر ملک کی ایک تین رکنی ٹیم نے اپنا پناہ مسودہ تیار کیا۔ (ہمارے وفد کے رکن اور بہاؤ الدین زکریا یونیورسٹی، ملتان کے شعبہ اسلامیات کے صدر ڈاکٹر محمد اکرم رانا بھی اس میں شریک تھے)۔ پھر تینوں ٹیموں نے اکٹھے ہو کر اپنے مسودات کا تقاضی جائزہ لیا اور اس کی روشنی میں ایک متفقہ مسودہ تیار کیا گیا۔ اس کے بعد یہ مسودہ چھاس اہل علم کو بھیجا گیا تاکہ وہ اس کا تنقیدی جائزہ لے کر اصلاح و ترمیم کے حوالے سے اپنی تجویز دیں۔ اس سارے عمل کے نتیجے میں ایک متفقہ مسودہ کی تیاری آخی مراحل میں ہے جسے ان تینوں ممالک میں خواتین کے حقوق کے حوالے سے سہولیات فراہم کرنے کے لیے بنیاد کے طور پر استعمال کیا جائے گا۔ رسل نے کہا کہ اس پرے پر اس میں ہم نے سوائے سہولیات فراہم کرنے کے اور کوئی کردار ادا نہیں کیا، کیونکہ ہم چاہتے ہیں کہ خواتین کے حقوق کے حوالے سے کوئی ایسی دستاویز موجود ہو جسے مسلمان اہل علم نے اسلامی تصورات کے مطابق مرتب کیا ہو اور اسے ان کا پورا پورا اعتماد حاصل ہوتا کہ اس کی بنیاد پر معاشرے میں خواتین کے حقوق کے لیے کام کیا جاسکے۔ اگر ہم اس مسودے کی تیاری میں مغربی تصورات اور معیارات مسلط کرنے کی کوشش کرتے تو یہ کام سرے سے ہو ہی نہ یاتا۔

میرے ذہن میں یہ سوال آیا کہ کچھ عرصہ پہلے جب ہم نے افغانستان میں روس کے خلاف جہادی سرگرمیوں کو کامیاب بنانے کے لیے امریکی تعاون کو قبول کیا تو مذہبی ذہن نے اس پر کوئی تحفظات محسوس نہیں کیے۔ اسی طرح ۲۰۰۷ء میں کشمیر اور بالا کوٹ میں زلزلے کی تباہیوں کے بعد بھالی کے لیے پوری دنیا سے امداد آئی اور ہم نے اسے بلا تردی قبول کیا۔ اس کے برعکس جب مغربی ممالک مدارس کے نظام کی اصلاح کے لیے یا انسانی حقوق اور جمہوری اقدار کے فروع یا معاشرتی بہود کے عنوان پر امداد بینا چاہتے ہیں تو مذہبی ذہن اس پر شدید تحفظات اور خدشات کا شکار ہو جاتا ہے اور ایسے کیا کام میں تعاون یا اشتراک کو آلا کاربننے کے مترادف سمجھتا ہے، کیونکہ وہ مخصوص مفہوم میں مدارس کی اصلاح یا انسانی حقوق یا مخصوص سماجی مسائل کو دراصل ”اپنا“ مسئلہ نہیں سمجھتا یا ان مقاصد کی عملی صورت کے حوالے سے مغربی تصورات سے اتفاق نہیں رکھتا اور بعض صورتوں میں خود اپنے روحان اور زادوی نظر کی تعمین میں دو قسمی اور باہم کا شکار ہے۔ ظاہر بات ہے کہ مقصد کی واضح تعمین اور اس پر فریقین کے اتفاق رائے کے بغیر عملاً کوئی تعاون لینے کا بھی کوئی سوال پیدا نہیں ہوتا۔

بہر حال یہ ایک حقیقت ہے کہ ترقی یافتہ ممالک کی طرف سے مختلف کھلے اور چھپے مقاصد کے تحت خطیر قسم کی مالی امداد ترقی پذیر ممالک کو دی جاتی ہے اور معاشرتی ترقی کے بعض مخصوص میدانوں مثلاً تعلیم اور صحت میں نبنتاً کم تحفظات کے ساتھ اس امداد کا اچھا اور موثر استعمال کیا جاسکتا ہے۔ ہماری مذہبی قیادت نے اپنے کارکنوں کو جذباتی اور غیر عالمی نظرے رکھنے اور

کسی بھی عملی دائرے میں معاشرے کی خدمت کے امکانات، موقع اور تربیت سے انھیں محروم رکھنے کا جو وظیرہ اپنائے رکھا ہے، وہ نسل میں انہتا پسندی، تشدد اور معمول کی دینی جدوجہد سے مایوسی پیدا کرنے کے اسباب میں ایک بڑا سبب ہے۔ اس تناظر میں میری ذاتی رائے یہ ہے کہ اگر کوئی نئی اور تازہ دم مذہبی تنظیم تعلیم اور صحت کے خالصتاً سماجی مقاصد پر ارتکاز کرتے ہوئے مذہبی کارکنوں کی فکری و علمی تربیت کر کے انھیں ان میدانوں میں کھپانے کا اہتمام کر سکے اور اس مقصد کے لیے مقامی اور میان الاقوامی سطح پر میسر وسائل کو پاکستانی معاشرے کی دیانت دارانہ اور موثر خدمت کے لیے استعمال کرنے کا کوئی اچھا اور مناسب نمونہ پیش کر سکتے تو شاید یہ ملک، قوم، معاشرے اور خود مذہبی تنظیموں کو سعودی، عراق اور ایران بلکہ امریکہ تک سیاسی مفادفات یا فرقہ دارانہ مقاصد کے اشتراک کی بنیاد پر ہماری مذہبی تنظیموں کو سعودی، عراق اور ایران کے عوام کو تعلیم اور صحت کے میدانوں سے تعاون حاصل کر کے ملک میں فرقہ دارانہ فدائ پھیلانے کی اجازت ہے تو پاکستان کے عوام کو تعلیم اور صحت کے میدانوں میں تھوڑا سارا بیلف فراہم کر دینے سے بھی کوئی گناہ کیا ہے سرزنشیں ہو جائے گا۔

دیچپ بات یہ ہے کہ اس نوعیت کی سرگرمیوں کے اہداف و مقاصد کے حوالے سے تحفظات اور کسی خفیہ ایجادے کی موجودگی پر اطمینان رکھنے کے باوجود درکشاپ کے شرکا میں سے کسی کے ہاں بھی عملاً ایسے اسفار میں شرکت کے حوالے سے کوئی تردید یا پچھاہٹ دیکھنے میں نہیں آتی، بلکہ مختلف حضرات کی طرف سے آئندہ درکشاپ کے انعقاد کے لیے دوستی، دوحا اور امریکہ وغیرہ کے انتخاب کی تجوید یا بھی بے لکھ سامنے آ رہی تھیں۔

ذکورہ دونوں درکشاپ کے شرکا کا عمومی تاثر یہ تھا کہ منتظمین کے کچھ خفیہ مقاصد (Hidden Agenda) بھی ہیں جن میں ایک مثلاً یہ ہے کہ دینی صحافت سے وابستہ لوگوں میں مغرب یا امریکہ کے حوالے سے زمگوشہ بیدار کیا جائے۔ میرے ذاتی تجزیے میں، جہاں تک مغربی ممالک یا میان الاقوامی اداروں کا اس نوعیت کے پروگراموں کے لیے وسائل ہیا کرنے کا تعلق ہے تو یقیناً اس کے محکمات میں سے ایک محکم یہ بھی ہو گا لیکن اس کے ساتھ ساتھ ایک دوسرے اہم عضروں کی طرح نظر انداز نہیں کیا جاسکتا۔ یعنی مختلف مسلمان معاشروں سے تعلق رکھنے والے ان بے شمار افراد کا ہے جو ایک طرف دنیوی ترقی کے مختلف معیارات کے لحاظ سے مغربی معاشروں کے مقابلے میں اپنے معاشروں کو بہت پس ماندہ دیکھتے ہیں اور دوسری طرف انھیں مغرب کے سیاسی و سماجی نظام اور وہاں کے پالیسی ساز اداروں کا قریبی مطالعہ کرنے اور ان موقع اور امکانات کو جانچنے کا موقع ملا ہے جو اس نظام میں موجود ہیں اور جنہیں ثابت طور پر مسلم دنیا کے فائدے کے لیے استعمال کیا جاسکتا ہے۔ اس خصوصی اسکوپ تحریک بدولت ایسے لوگ مسلم معاشروں کو درپیش سائل اور مشکلات کا تجزیہ صرف ”نظریہ سازش“ (Conspiracy Theory) کی روشنی میں کرنے پر اپنے آپ کو آمد نہیں پاتے، بلکہ یہ سمجھتے ہیں کہ مسلمان معاشروں کے تزلیں و انحطاط کا اصل سبب ان کی داخلی کمزوریاں اور تقاضات ہیں۔ چنانچہ عالم اسلام کی عام سیاسی اور مذہبی قیادت کے بر عکس، جو مغرب کے سیاسی، تہذیبی اور معاشرتی استیلائکو مشکلات وسائل کا اصل منبع اور اس کے خاتمے کو سائل کے حل کے لیے کلید سمجھتی ہے، یعنی نذکورہ میدانوں میں اہل مغرب کو حاصل فویت کو با فعل شایم کرتے ہوئے اس پرشکایت اور عمدل کی نفیات نظاہر کرنے کے بجائے عالم اسلام کے سائل کے حل کے لیے ثابت ذہن کے ساتھ ان کے سماجی تجزیے، سیاسی اثر و سوچ اور معاشی وسائل سے استفادے کی راہ کو زیادہ قابل عمل اور بہتر تصور کرتا ہے اور اس کا زادی نظریہ ہے کہ اگر مسلم معاشرے داخلی طور پر انتظام حاصل کر لیں تو خارجی مشکلات اور چینیجز کا مقابلہ حکمت و دانش اور

بصیرت سے کیا جاسکتا ہے۔ میں ذاتی طور پر مسلمان معاشروں سے تعلق رکھنے والے اس عصر کے زاویہ نگاہ کو ہمدردی کی نظر سے دیکھتا ہوں۔ میرے نزدیک اس حلقے کے تجویں اور یقینی و فکری اور عملی ترجیحات سے اختلاف تو کیا جاسکتا ہے، لیکن ان کا زاویہ نگاہ بہر حال ایک مخصوص اکسپوژر کی پیداوار ہے جس سے مسلم معاشروں کے راهنماء بہت کچھ سیکھ سکتے ہیں۔

ورک شاپ کی باقاعدہ نشستوں کے علاوہ بعض انفرادی نشستوں میں بھی اظہر حسین کے تصریے اور تجزیے سننے اور باہمی دلچسپی کے معاملات میں ان سے تبادلہ خیال کا موقع ملتا رہا۔ ایک نجی نشست میں اظہر حسین کے ساتھ افغانستان اور طالبان کے معاہلے پر بھی گفتگو ہوئی۔ اظہر حسین نے بتایا کہ انھوں نے پیش میں طالبان کے وزراء کے ساتھ ملاقات اور گفتگو کی ہے۔ وہ بہت اچھے اور سادہ لوگ ہیں اور اپنے موقف کے بارے میں اپنے آپ کو بالکل حق بجانب سمجھتے ہیں۔ اظہر نے بتایا کہ ان کی ملائیں سے ذاتی دوستی بھی ہے جو ملائم عمر کے مشیر تھے۔ میں نے اظہر حسین سے پوچھا کہ کافی عرصے سے وقت وفا قتا ایسی چھوٹی چھوٹی خبریں دیکھنے کو ملتی رہتی ہیں جن سے اندازہ ہوتا ہے کہ امریکہ، افغانستان میں طالبان کے ساتھ کوئی سیاسی معاملہ کرنے کے امکان پر غور کر رہا ہے اور شاید اس سلسلے میں درون خانہ کوئی گفت و شنید بھی ہو رہی ہے، اس سلسلے میں ان کی معلومات کیا ہیں؟ (یہ جنوری ۲۰۱۰ء کے آغاز کی بات ہے، جبکہ اس کے بعد طالبان کی اعلیٰ قیادت کے مذاکرات نہ کرے، بلکہ طالبان سے کہا جائے کہ وہ القاعدہ اور اس کے اہداف سے اپنے آپ کو الگ کرنے کی شرط پر کرزی حکومت کے ساتھ مصالحت کر کے افغانستان کے موجودہ دستوری ڈھانچے کے دائرے میں شریک اقتدار ہو جائیں، لیکن اب اوپا باما کی حکومت میں اس بات پر بھی آمدی پائی جاتی ہے کہ افغانستان میں قیام امن کے لیے امریکہ، طالبان اور کرزی حکومت کی صورت میں ایک سفارتی مذاکراتی عمل کا آغاز کیا جائے۔ اظہر حسین نے بتایا کہ بہت سے صلح پسند اعام طالبان کرزنی حکومت کی طرف سے معافی کے اعلان سے فائدہ اٹھاچکے ہیں اور افغانستان کے سابق صدر صبغت اللہ مجددی کی زیر سرپرستی قائم کیے گئے Amnesty Reconciliation Centre میں چھ سات ہزار طالبان ایمنسٹی لے چکے ہیں، تاہم فنڈر زم ہونے کی وجہ سے مطلوبہ بنا تک نہیں مل سکے۔ اظہر نے یہ بھی بتایا کہ افغانستان کی تعمیر نو کے لیے دی جانے والی رقم کی مقدار اتنی زیادہ ہے کہ پانچ لاکن میں مرید رقم ڈالنے کی گنجائش نہیں، لیکن امن نہ ہونے کی وجہ سے کے قریب تعمیری منصوبے معطل ہیں اور ان پر کام شروع نہیں ہو سکتا۔

جب تک پاکستانی طالبان کا تعلق ہے تو اظہر حسین نے کہا کہ وہ مذہبی راہنماؤ پاکستان میں ہونے والے خودکش حملوں میں طالبان کا کوئی کردار تسلیم نہیں کرتے اور اسے یہ ورنی سازش قرار دیتے ہیں، حقائق کی پرده پوشی کر رہے ہیں۔ انھوں نے کہا کہ میں نے ۲۰۰۹ء میں وزیرستان کا دورہ کیا اور ایک رپورٹ کی تیاری کے سلسلے میں، بذات خود طالبان کے پاس اسلحہ کے غیر محدود خائز دیکھے اور ایک سو سترہ خودکش بمباروں سے امنڑو یوکیا جن کی عمر ۱۳ سے ۷۰ سال کے درمیان تھی۔ ان میں سے ایک نے کہا کہ وہ چاندنی چوک میں جا کر خودکش حملہ کرے گا۔ جب اس سے کہا گیا کہ اس سے تو مسلمان مریں گے تو اس نے کہا کہ نہیں، اس حملے سے اول تو کسی مسلمان کو نقصان ہی نہیں پہنچ گا اور اللہ تعالیٰ اسے محفوظ رکھیں گے اور اگر کچھ

مسلمان مر بھی گئے تو وہ سید ہے جنت میں جائیں گے۔ اظہر حسین نے بتایا کہ جب لال مسجد کا ڈرامہ چل رہا تھا تو وہ خود وہاں گئے تھے اور وہاں کے طلبہ سے گفتگو کی تھی۔ ان طلبہ کی ہنی تربیت الیکی کی گئی تھی کہ انہوں نے کہا کہ جب ہم باہر کے ماحول میں جاتے ہیں تو ہمارا دم ٹھٹتا ہے۔

دینی صحافت کے نمائندوں کے ساتھ ساتھ اسی ورک شاپ کے نیظامیں کی طرف سے میں اسٹریم میڈیا کے ایک گروپ کے لیے بھی تربیتی ورک شاپ کا اختتام کیا گیا تھا جس کا آغاز ہماری ورک شاپ کے آخری روز ہوا، چنانچہ ۵ جنوری کو دونوں گروپوں کا ایک مشترکہ سیشن منعقد کیا گیا اور دونوں طرف کے حضرات کو مختلف ٹولیوں کی شکل میں مغلوب کر کے باہمی تعارف اور تبادلہ خیال کا موقع دیا گیا۔ یہ تجربہ دلچسپ رہا اور دونوں طرف کے حضرات نے خاصی بے تکلفی اور سکھلے دل سے ایک دوسرے کی سرگرمیوں اور خیالات سے آگاہی حاصل کی۔ اس سیشن میں مختلف افراد کو اپنے تاثرات کا اظہار کرنے کی دعوت دی گئی تو طرفین کے نمائندوں نے خوش گوار جیرت کا مظاہرہ کیا۔ ایک صحافی نے کہا کہ ہم مولوی صاحب جان کو خاصاً سخت مزاج سمجھتے ہیں، لیکن ان سے گفتگو کر کے ہمیں اندازہ ہوا کہ یہ کی کی باتوں میں ہم سے زیادہ ”کھلے ڈلے“ ہیں۔ مولانا محمد ازہر نے کہا کہ اسی قسم کا تاثر ہم نے بھی لیا ہے اور ہمیں محسوس ہوا ہے کہ ظاہری وضع قطع جو بھی ہو، اندر سے یہ حضرات بھی ”مسلمان“ ہیں۔ سنجیدہ اور خلک موضوعات کے درمیان یہ نشست سب سے زیادہ دلچسپ محسوس کی گئی اور بعد میں بھی اس حوالے سے خوش گوار تاثرات کا اظہار کیا جاتا رہا۔

ورک شاپ کے اختتام پر شرکا سے تجوادیں طلب کی گئیں تو میں نے عرض کیا کہ اگر پاکستانی معاشرے میں تصادم اور تنازعات کو حل کرنا مقصود ہے تو اس نوعیت کی ورک شاپس میں بطور خاص ان لوگوں کو دعوت دے کر باہمی مکالمہ کے موقع فراہم کرنے چاہیں جو کسی بھی نوعیت کے تنازعات میں عملاء فریق اور شریک کی حیثیت رکھتے ہیں۔ اب تک جن لوگوں کو بلا گیا ہے، وہ پہلے سے ہی اعتدال پسندانہ روحانیات رکھتے ہیں اور اپنے اپنے دائرے اثر میں اس کی آواز بھی بلند کرتے رہتے ہیں۔ اصل مسئلہ یہ ہے کہ جو لوگ عملاً شدت پسندانہ روحانیات کے ترجمان اور نقیب ہیں، ان کے ہنی افغان کو سیع کیا جائے اور ان میں اس بات کی صلاحیت اور حوصلہ پیدا کیا جائے کہ وہ مذہبی و سماجی تنازعات کو محمد و دگر بھی زاویے سے دیکھنے کے بجائے وسیع تر معاشرتی و قومی اور فکری و تہذیبی تناظر میں دیکھیں اور اپنے اثر و سوخ کو تفریق اور تصادم کو بڑھانے کے بجائے اسے کم کرنے کے لیے استعمال کریں۔ اظہر حسین نے اس سے اتفاق کیا، لیکن کہا کہ وہ پہلے ہی مرحلے پر براہ راست ایسے غناصر کو کٹھے ایک میز پر نہیں بھاگتے۔

میری دوسری تجویز یہ تھی کہ اگر آئندہ اس نوعیت کی کوئی ورک شاپ منعقد کی جائے تو درج ذیل دو موضوعات پر تفصیلی بریفگ کا حصہ ہونی چاہیے: ایک یہ کہ مغرب کا سیاسی اور سماجی نظام کیا ہے، دنیا کے دوسرے معاشروں اور ثاقبوں کے بارے میں اہل مغرب کا زاویہ کیا ہے اور خاص طور پر سیاسی اور معاشری سطح پر پالیسی سازی کا عمل کیے طے پاتا ہے اور اس میں کون کون سے عوامل اثر انداز ہوتے ہیں۔ (اس کی ضرورت میری نظر میں اس پہلو سے ہے کہ ہمارے ہاں عام طور پر مغربی حکومتوں کے سیاسی اقدامات، اہل مغرب کی عمومی سیاسی سوچ اور وہاں کی سول سو سائنسی کے روحانیات، ان تینوں دائروں کو باہم گلڈ ڈرکر کے ”مغرب“ کو ایک کل کی شکل میں دیکھا جاتا ہے اور ناقص اور سطحی معلومات پر بڑے بڑے سیاسی، معاشری اور تہذیبی تجزیوں کی بنیاد رکھ دی جاتی ہے۔) دوسرے یہ کہ دنیا کے مختلف علاقوں میں رنگ، نسل اور مذہب وغیرہ کی

بنیاد پر جو تازعات موجود ہیں، مغرب میں سماجی اصولوں کی روشنی میں ان کے سنجیدہ مطالعہ اور تجزیہ کی ایک اچھی اور قابل قدر روایت موجود ہے۔ اگر تصفیہ تازعات کے نظری اصولوں کے ساتھ ساتھ اس شخص میں کیے جانے والے بعض عملی تجربات اور کوششوں کا بھی تعارف کروایا جائے تو شرکا کو اس سے بہت کچھ سیکھنے کا موقع ملے گا اور وہ ان سے راہنمائی لے کر اپنے اپنے دائرے میں کچھ نہ کچھ کردار ادا کر سکتیں گے۔

بہر حال ایک بے حد سنجیدہ موضوع پر منعقد کی جانے والی یا ورک شاپ بہت مفید اور فکر انگیز ہی اور دینی صحافت کے وابستگان کو اپنی ذمہ داریوں اور کردار کے حوالے سے ایک مختلف زاویہ نگاہ سے واقعیت حاصل کرنے کے علاوہ خود آپ میں بھی ایک دوسرے کے خیالات سے استفادہ کرنے اور شخصی سطح پر روابط قائم کرنے کا موقع ملا۔ ذہنی و فکری پس منظر اور زاویہ نگاہ کے مکمل اختلاف کے باوجود اس میں شنبہیں کہ منظمین نے اس ورک شاپ کے ذریعے سے دینی صحافت کے نمائندوں کو تازعات اور تصادم کے تناظر میں زیادہ موثر اور فعال کردار ادا کرنے کی خاصانہ کوشش کی جس کے لیے یہ سب حضرات یقیناً تحسین اور حوصلہ افزائی کے مستحق ہیں۔

اس سفر کے بعض ضمنی مشاہدات اور تجربات کا ذکر بھی یہاں دلچسپی سے خالی نہیں ہوگا۔

کھٹمنڈو میں ہمارے قیام کا انتظام ریڈی سن ہوٹل (Raddison Hotel) میں کیا گیا تھا جو بہت خوب صورت اور اعلیٰ معیار کا تھا اور اس میں ہوٹلگ کے جدید معیار کے مطابق تمام سہولتیں میسر تھیں، لیکن پاکستانی وفد کے لیے یہ مسئلہ خاصاً پریشان کرن رہا کہ رہائشی کروں کے باتحکرو میں پانی سے استنجا کی سہولت موجود نہیں تھی اور صرف ٹوپ پر پہر رکھا گیا تھا۔ اس صورت حال سے بھی دوست خاصے نالاں تھے اور باہم اس کا تذکرہ بھی ہوتا رہا، لیکن کوئی حل بظہر سمجھ میں نہ آیا، تا آنکہ ماہنامہ ”منہاج القرآن“ کے ڈاکٹر علی اکبر الازہری صاحب نے، جو ورک شاپ کے دوسرے روز شام کو پہنچ تھے، تیرے دن ایک نشست میں ساتھیوں کو بتایا کہ کمرے میں رکھا ہوا ایک مخصوص ڈیکریشن پیس ایسی طرز پر تباہ ہوا ہے کہ اس سے آسانی لوٹے کام لیا جا سکتا ہے اور انہوں نے ایسا ہی کیا ہے۔ یہ انکشاف دلچسپ تھا، البتہ یہ معلوم نہ ہوا کہ ان کے تجربے سے باقی حضرات نے بھی کوئی فائدہ اٹھایا نہیں۔ ہوٹل کی انتظامیہ نے چیک ان کے وقت ایک فارم پرہم سے ہمارا نام پڑتا اور ای میل ایڈریلیس لے لیا تھا، چنانچہ جب ہم پاکستان والپس پہنچنے تو ہوٹل کی طرف سے ایک ای میل موصول ہوئی جس میں درخواست کی گئی تھی کہ ہم ایک مہمان کے طور پر ہوٹل کے انتظامات اور سہولیات کے حوالے سے اپنے تاثرات ہوٹل کی ویب سائٹ پر درج کر دیں تاکہ اس کی روشنی میں ہوٹل کے انتظامات کو مزید بہتر بنایا جاسکے۔ میں نے اس موقع سے فائدہ اٹھاتے ہوئے دو تجاویز تحریر کر دیں۔ ایک یہ کہ مسلمان وزیرِ اعظم میں استنجا کے لیے باتحکرو میں استنجا کے لیے پانی کی سہولت فراہم کی جائے اور دوسرا یہ کہ ہر کمرے میں نمازی کو ایک ایگل کے لیے قلبہ کی سمت بنانے کے ساتھ ساتھ ایک جائے نماز بھی مہیا کی جائے۔

۳ رجنوری کو مغرب کے بعد ہمیں کھٹمنڈو کے کسی نواحی علاقے میں واقع بدھ ندھب کی ایک عبادت گاہ میں لے جایا گیا۔ یہاں انتظامیہ کی طرف سے سیاحوں کے لیے پچاس روپے کا نکٹ مقرر گیا تھا۔ ہم سولہ آدمی تھے، لیکن اتفاق سے ثابت اکبر کے علاوہ کسی کے پاس نیاپا کرنی نہیں تھی۔ انہوں نے آٹھ سورو پے نکٹ گھر کی کھڑکی پر ادا کیے، لیکن اس کے عوض میں انھیں صرف دس نکٹ دیے گئے۔ انہوں نے پلٹ کر گئی درست کرنے کی کوشش کی تو نکٹ گھر سے جواب ملا کہ اس وقت بھی گئی ہوئی ہے اور کوئی آپ کی تعداد نہیں گئے گا، اس لیے آپ اتنے ہی نکٹ لے جائیں۔ تاہم ثابت اکبر ان غریبوں

کی اس اضافی کمائی پر راضی نہیں ہوئے اور وہاں سے پورے سولنگٹ لے کر ہی ٹلے۔ پہاڑ کے اوپر تعمیر کی گئی یہ عبادت گاہ خاصی وسیع و عریض تھی اور اس میں جگہ جگہ گوم بده کے چھوٹے بڑے بہت سے مجسم نصب تھے۔ یہاں جو چیز میرے لیے خاص طور پر تجھ کا باعث بنی، وہ درجنوں کی تعداد میں مختلف نسلوں کے کتنے تھے جو وسیع و عریض عبادت گاہ کے ہر کونے میں دکھائی دے رہے تھے۔ میں نے گائیڈ سے اس کے بارے میں دریافت کیا تو اس نے کہا کہ یہ چوروں سے حفاظت کے لیے ہیں، لیکن یہ جواب میرے لیے تسلی بخشن نہیں تھا۔ میرے ذہن میں یہ خیال پیدا ہوا کہ شاید بدھ منہب میں کتنے کوئی خاص نقص حاصل ہے جس کی وجہ سے اسے عبادت گاہ میں بطور خاص اس کثرت سے رکھا گیا ہے۔ عبادت گاہ میں ایک جگہ تو اس کی طرز کی کوئی عبادت بھی انجام دی جا رہی تھی۔ دو تین سازندے ساز بخار ہے تھے جبکہ ایک لام صاحب (بدھ منہب میں روحاں فی ریاضت و مجاہدہ کے لیے اپنے آپ کو وقف کر دینے والوں کو "لامہ" کہا جاتا ہے) کی کتاب کوھول کر اس میں سے کچھ کلمات سریلے انداز میں پڑھ رہے تھے۔ کلام تو ہماری سمجھ سے بالاتر تھا، تھم تھوڑی دیر کے لیے ہم ساز سے ضرور لطف اندوں ہوتے رہے۔ مولانا محمد از ہرنے یہ دیکھ کر کہا کہ ہمارے ہاں جس قسم کا اسلام معاشرتی سطح پر رانگ ہے، وہ تو بہت کچھ انھی رسومات سے ملتا جلتا ہے۔ میں نے عرض کیا کہ یہ بات بالکل بجا ہے اور ہمارا کمال یہ ہے کہ ہم تحقیق کرتے کرتے یہاں اس کے اصل مأخذ تک آپنچھ ہیں۔ مولانا از ہراس نکتہ آفرینی پر بہت محظوظ ہوئے۔

ریڈی سن ہوٹل کے ساتھ ہی ہوٹل کی انتظامیہ نے ہوٹل کے تہہ خانے میں ایک جو خانہ (Casino) بھی قائم کر رکھا ہے۔ مولانا محمد از ہرنے خواہش ظاہر کی کہ جو خانے کے ماحول اور سرگرمیوں کے بارے میں آگاہی حاصل کرنے کے لیے اندر جا کر ایک نظر ڈالنی چاہیے۔ میں نے اتفاق کیا اور ہم دونوں جو خانے کی طرف گئے، لیکن راستہ ملاش نہ کر سکے اور بھلک کر دوسرا طرف جانکے۔ اگلے دن مولانا عبد القدوں محمدی نے اسی تجسس کا اظہار کیا۔ انھیں راستہ معلوم تھا، چنانچہ ہم دونوں اندر چلے گئے، لیکن انداز نہیں تھا کہ وہاں صرف جو خانے نہیں بلکہ نائنکل کلب کی رونقیں بھی سجائی گئی ہیں۔ ہم نے اندر داخل ہو کر دیکھا تو اسٹچ پرنیم برہمن رقصائیں اپنے فن اور حجم، دونوں کا مظاہرہ کر رہی تھیں۔ حاضرین پر نظر ڈالی تو بعض رفقاے سفر وہاں پہلے سے موجود تھے اور انکلی باندھے اس منظر سے پوری طرح لطف اندوں ہو رہے تھے، لیکن قوت ایمانی کمزور ہونے کی وجہ سے ہماری نگاہیں اس منظر کی تاب نہ لاسکیں۔ میں نے مولانا محمدی کا ہاتھ پکڑا اور ہم وہاں سے ہٹ کر اس حصے کی طرف چلے گئے جہاں لوگ مختلف میزروں پر مشینی جو اکھیل رہے تھے۔ ہم نے تھوڑی دیر یہ روکا پھیکھا اور پھر وہاں سے واپس آگئے۔ ہماری درکشاپ کے آخری روز جب پاکستان سے میں اسٹریم میڈیا کا ایک گروپ اسی نوعیت کی ایک درکشاپ میں شرکت کے لیے ہوٹل پہنچا تو یہ خبر گرم تھی کہ کچھ صحافی حضرات نے آتے ہی کیسینو کارخ کیا ہے اور پینے پلانے کی سہولیات سے مستفید ہوئے ہیں۔

ایک دن ہمارا ارادہ ہوا کہ مغرب یا عشا کی نماز کسی مسجد میں جا کر پڑھی جائے اور گھوم پھر کر شہر کا جائزہ لیا جائے۔ مختلف حضرات الگ الگ ٹولیوں کی صورت میں لکھے۔ مجھے مولانا محمد از ہر کی رفاقت میسر ہوئی اور ہم نے مغرب کی نماز شہر کی ایک خاصی بڑی جامع مسجد میں ادا کی جس کا نام اب ذہن میں نہیں۔ مسجد خاصی وسیع تھی اور اس کے ساتھ غالباً کسی اسکول یا مدرسے کی ایک بڑی عمارت ملحق تھی جبکہ صدر دروازے میں داخل ہوتے ہی باکیں ہاتھ سبز رنگ سے ڈھکا ہوا کسی بزرگ کا مزار تھا۔ ہم نے وہاں سے نکل کر کسی دیوبندی مسجد کی جستجو کی جو اتفاق سے تھوڑے ہی فاصلے پر گئی۔ ہم نے نائب امام

صاحب کے ہجرے میں ان سے ملاقات کی اور کھٹمنڈو شہر میں مسلمانوں کے حالات سے متعلق چند معلومات حاصل کیں۔ امام صاحب کی میز پر انگریزی کی کچھ کتابیں رکھی تھیں۔ انھوں نے بتایا کہ وہ انڈیا کے ایک معروف دینی ادارے (جس کا نام افسوس ہے کہ ذہن سے نکل گیا) کے فارغ التحصیل ہیں اور کسی سرکاری امتحان کی تیاری کر رہے ہیں۔ اتفاق سے اسی مسجد میں پاکستان سے آئی ہوئی ایک تبلیغی جماعت بھی ٹھہری ہوئی تھی اور اس کے قیام کا وہ آخری دن تھا۔ ہم ان حضرات سے ملنے کے لیے مسجد کے اندر چلے گئے۔ جماعت کے ساتھیوں نے بڑی محبت اور اپنا بیت کا اٹھا کر کیا اور ہمارے دریافت کرنے پر بتایا کہ وہ چار ماہ کا عرصہ نیپال کے سرحدی علاقوں میں گزارنے کے بعد اگلے روز واپس جا رہے ہیں۔ انھوں نے بتایا کہ جس علاقے میں ان کی تشکیل ہوئی تھی، وہاں کے مسلمان غریب اور سادہ لیکن بہت منصار اور مرمت والے لوگ ہیں۔ اس حوالے سے چند ایک ایمان افروز واقعات بھی انھوں نے سنائے۔ پرولیٹ میں اپنے وطن کے لوگوں اور خاص طور پر تبلیغ کی غرض سے نکل ہوئے مغلص مسلمانوں سے مل کر فی الواقع بہت اطمینان محسوس ہوا۔

۶ جنوری کو ہمیں پی آئی اے کی پرواز سے کراچی اور پھر وہاں سے اسلام آباد آتا تھا۔ اسلام آباد یہ پورٹ پر دھنڈ کی وجہ سے فلاٹ اسلام آباد کے بجائے لاہور جاتا تھا۔ لاہور میں پہنچنے تو دیکھا کہ بہت سے مسافر ایک کاؤنٹر کے گرد جمع ہیں اور پہلی کی سی کیفیت ہے۔ معلوم ہوا کہ ہم سے پہلے بھی ایک دو جہازوں کے مسافروں کے ساتھ یہی معاملہ ہو چکا ہے۔ رات کا پکھلا پھر تھا اور کوئی با اختیار اور ذمہ دار آفیسر وہاں موجود نہیں تھا، چنانچہ کچھ سیکورٹی گارڈ اور کاؤنٹر پر کھڑی عملی کی ایک دو خواتین مسافروں کے تیر و تنڈ تھیں اور سوالات کی زد میں تھیں۔ مسافروں میں سے اکثر اپنی وضع قطع سے تعیین یافتہ دکھائی دے رہے تھے، لیکن کسی کے طرز عمل سے اس کا شبہ نہیں ہو رہا تھا۔ یہ جانتے ہوئے بھی کہ موسم کی خرابی کو دور کرنا انسانوں کے لمبیں میں اور یہ کہ ان کے سامنے کوئی با اختیار آفیسر نہیں بلکہ محض معمول کے احکام جلالنے والا عملہ کھڑا ہے، بے شمار افراد اپنے انداز میں اور کچھ لوگ فرفر انگریزی جملوں میں اپنی قابلیت کا اٹھا کرتے ہوئے سخت توہین آمیز لبجھ میں ان بے چاروں پر اپنا غصہ نکال رہے تھے، جبکہ کچھ حضرات احتجاج لاہور میں کششے توڑ دینے کی دھمکیاں نکل دے رہے تھے۔ میرا تجھ یہ ہے کہ ہمارے ذرائع ابلاغ اور سیاسی و سماجی قیادت نے حکومتی اور انتظامی اداروں پر تلقید کو ایک سیاسی ہتھیار کے طور پر اس بے دردی سے استعمال کیا ہے کہ موقع محل اور صورت حال کی مناسبت کا لحاظ کیے بغیر اس طرح کی جائز یانا جائز تلقیدیں ہمارے مزاج اور نفیت کا ایک حصہ بن گئی ہیں اور اس سے زیادہ بدجھتی یہ ہے کہ ایسے کسی موقع پر جو شیلے پن کا اٹھا کر کے اپنے حقوق مانگنا اور متعاقہ حکام کے خلاف ”کلمہ حق“ بلند کرنا پڑھا لکھا، با شعور اور دنگ ہونے کی علامت سمجھا جانے لگا ہے۔ مجھے اس صورت حال پر سخت کوفت ہوئی۔ میں سمجھتا ہوں کہ یہ رو یہ کسی بہتر سماجی تربیت کا مظہر نہیں، بلکہ اخلاقی احتکلے پن اور انسانی و سماجی آداب سے بے سہرا ہونے کی غمازی کرتا ہے۔ پڑھا لکھا ہونا اگر کسی کو مہذب نہیں بناتا تو وہ نزی جہالت ہے اور تلقید میں اگر موقع محل کی مناسبت ملوظہ نہ ہے تو اسے نفیتی ناہمواری کی پیداوار سمجھا جانا چاہیے۔ کاش ہمارے سماجی راجہوں اور ذرائع ابلاغ مسائل مشکلات کو سیاسی زاویے سے exploit کرنے کے بجائے سماجی آداب کے حوالے سے قوم کی شعوری و اخلاقی تربیت کو اپناہ ف بنالیں۔